

की बानगी देख एवं ठीक से परख कर ही वस्तु खरीदनी चाहिए।

**बानवे** वि. (देश.) नब्बे और दो की संख्या।

**बाना** स.क्रि. (तद्.) व्यापन; मुख आदि को थोड़ा खोलना जैसे- मुँह बाए खड़ा है उदा. मुँह बाना, ललचाना पुं. (तद्.) वयन 1. बुनावट, बुनाई 2. बुनने की क्रिया 2. कपड़ा बुनने की क्रिया में लम्बाई में लगे सूत- (ताने) में चौड़ाई की ओर से लगायी जाने वाली सूत की भरनी 4. वह रेशमी धागा जिससे वस्त्र की सिलाई की जाती है 5. वह सूत जिससे पतंग उड़ाई जाती है 6. खेत की पहली जोताई 7. तलवार के आकार का सीधा तथा दोधारवाला अथवा भाले के जैसा एक हथियार, विशेष हथियार पुं. (देश.) वर्णक 1. पहनावा, पोशाक, परिधान (विशेष रूप से यह शब्द योद्धाओं की पोशाक के लिए प्रयोग किया जाता है) 2. वेश-विन्यास, भेष जैसे- साधु का वेश 3. पद, मर्यादा आदि के कारण प्राप्त होने वाली एक विशेष स्थिति जिसके सम्मान के लिए व्यक्ति को विशिष्ट प्रकार का आचरण करना पड़ता है जैसे- पुलिस ऑफिसर के बाने में उदंडता कैसे कर सकता था 4. रीति, चाल, स्वभाव जैसे- उनका बाना ही भक्त-वत्सल का है 5. व्यापार में कुछ विशिष्ट प्रकार की वस्तुओं का समूह जैसे- बिसाती बाना।

**बाप** पुं. (तत्.) बाप-बीज बाने वाला, पिता, जनक, हिंदी में बाप शब्द का प्रयोग विविध अर्थों में विविध प्रकार से किया जाता है जैसे- 1. क्या यह तुम्हारे 'बाप का' (पैतृक) है 2. यह प्रथा हमारे यहाँ 'बाप-दादा' (पूर्वजों) के समय से चली आ रही है 3. 'बाप रे बाप' (आश्चर्य) कितना भयंकर साँप 4. वे तो उसके 'भाई-बाप' (पालक, रक्षक) हैं आदि।

**बापू** पुं. (तद्.) 1. बाप, पिता, जनक 2. महात्मा गाँधी।

**बापुरा** वि. (तद्.) 1. दीन-हीन, दयनीय, बेचारा 2. मूर्ख, बुद्धू।

**बाब** स्त्री. (तद्.) सं.वायु. हवा, अपान वायु, वायु, बाड, वायु का प्रकोप, बाव, बाब पुं. (फा.) 1. लायक 2. योग्य 3. मद, विषय, संबंध, वार, द्वार, परिच्छेद, गणना।

**बाबत** स्त्री. (फा.) 1. लिए, वास्ते 2. संबंध में, विषय में, बारे में।

**बाबला** पुं. (वि.) दे. बावरा।

**बाबा** पुं. (अर.) 1. पिता 2. पितामह, पिता के पिता, दादा 3. साधु-संन्यासियों के लिए प्रयुक्त होने वाला एक आदरसूचक संबोधन 4. वृद्धों को आदर-पूर्वक संबोधित करने के लिए प्रयुक्त शब्द (अं.) लडकों के लिए प्रयुक्त स्नेहसूचक शब्द अथवा संबोधन।

**बाबुल** पुं. (देश.) 1. पिता 2. पुत्री की विदाई के अवसर पर गाए जाने वाले करुण लोक-गीतों में पिता के लिए अक्सर 'बाबुल' शब्द का ही प्रयोग होता है।

**बाबू** पुं. (देश.) 1. बापू, पिता 2. नाम के पहले 'श्री' के समान प्रयुक्त होने वाला सम्मान सूचक शब्द जैसे- बाबू सोहन लाल 3. सम्माननीय व्यक्तियों को संबोधित करते समय प्रयुक्त संबोधन जैसे- बाबू! मुझ निर्धन की कुछ सहायता कर दो 4. कार्यालय का लिपिक, क्लर्क टि. सम्माननीय व्यक्तियों को संबोधित करते समय प्रायः 'बाबू जी' तथा 'बाबू साहब' शब्दों का प्रयोग होता है।

**बाभन** पुं. (तद्.) 1. ब्राह्मण-चार वर्णों में से प्रथम वर्ण जिसके अध्ययन, अध्यापन, यज्ञ करना आदि प्रमुख कार्य हैं 2. भूमिहार, उत्तर प्रदेश तथा बिहार में रहने वाली एक हिंदू जाति।

**बामन** पुं. (तद्.) बामन या ब्राह्मण।

**बायकाट** पुं. (अं.) 1. संबंध विच्छेद, नाता तोड़ना 2. सामाजिक अथवा व्यावसायिक बहिष्कार bycott

**बायबिडंग** पुं. (तद्.) एक लता जिसका मटर के आकार का फल औषधि के रूप में काम आता